

مجانا free

أردو

سیرت نبوی پر

ایک مختصر اور جامع درسی کتاب

صلی اللہ  
علیہ وسلم

# محمد رسول اللہ

مؤلفہ

مولانا عبدالحق خلیق رحمہ اللہ

مختصر السيرة النبوية

[www.KitaboSunnat.com](http://www.KitaboSunnat.com)

بِسْمِ اللّٰهِ الرَّحْمٰنِ الرَّحِیْمِ  
قُلْ أَطِيعُوا اللّٰهَ  
وَأَطِيعُوا الرَّسُولَ

مجلس التحقیق الاسلامی اربنہ  
معدت البریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

## معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

### تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے  
کیونکہ یہ شرعی، اخلاقی اور قانونی جرم ہے۔


اسلامی تعلیمات پر مشتمل کتب متعلقہ ناشرین سے خرید کر تبلیغ دین کی  
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے  
درج ذیل ای میل ایڈریس پر رابطہ فرمائیں۔

✉ [KitaboSunnat@gmail.com](mailto:KitaboSunnat@gmail.com)

🌐 [www.KitaboSunnat.com](http://www.KitaboSunnat.com)

## مختصر السيرة النبوية



صَلَّى  
عَلَيْهِ  
وَالْحَمْدُ

# محمد رسول الله

مؤلفہ

مولانا عبدالحق خلیق رحمہ اللہ

ناشر: المکتب التعاونی للدعوة والإرشاد وتوعية الجاليات بالأحساء

تحت إشراف وزارة الشؤون الإسلامية والأوقاف والدعوة والإرشاد

AL-AHSA ISLAMIC CENTER

P.B.NO. 2022, AL-AHSA 31982 K.S.A.

TEL: 5866672.

ح المكتب التعاوني للدعوة والإرشاد وتوعية الجاليات بالاحساء ، ١٤٢٧ هـ

فهرسة مكتبة الملك فهد الوطنية أثناء النشر

عبدالخالق ، مولانا

مختصر السيرة النبوية. / مولانا عبدالخالق -. الاحسا ، ١٤٢٧ هـ

٦٩ ص. ٤. سم

ردمك: ٤-٨-٩٦١١-٩٩٦٠

(النص باللغة الاوردية)

١- السيرة النبوية أ.العنوان

١٤٢٧/٣٢٠٣

ديوي ٢٣٩

رقم الإيداع: ١٤٢٧/٣٢٠٣

ردمك: ٤-٨-٩٦١١-٩٩٦٠



ABU UMAMAH OWAIS

## فہرست

صفحہ	عنوان	صفحہ	عنوان
41	غزوات	4	عرض ناشر
	آپ پر کون سی کتاب نازل	7	مقدمہ
46	بیوی؟		اساتذہ کرام سے
48	عملی زندگی	11	چند گذارشات
52	ذکر و عبادت	12	کلمہ طیبہ
55	لباس اور اکل و شرب	14	پیدائش
58	مکارم اخلاق	16	شجرہ نسب
61	گذر بسر	18	رشتہ دار
63	مرض الموت اور وفات	21	حلیہ مبارک
65	تکلفین و تدفین	23	بچپن اور جوانی
67	ترکہ	26	ازواج مطہرات
68	نعت	31	اولاد
	ان کے دامن سے	34	نبوت اور اس کا مقصد
69	وائستگی چاہئے (نظم)	36	محمد ﷺ کون تھے؟
		38	ہجرت

بِسْمِ اللّٰهِ الرَّحْمٰنِ الرَّحِیْمِ

## عرض ناشر

زیر نظر کتاب کے سات ایڈیشن صبح بوکر قبول عام حاصل کر چکے ہیں اور یہ اس کا آٹھواں ایڈیشن ہے۔ اللہ تعالیٰ اس قیمتی کتاب کی تالیف پر مولانا عبدالحق خلیق رحمہ اللہ کو جزائے خیر عطا فرمائے، ان کی مغفرت کرے، ان پر رحمتوں کی بارش کرے اور انھیں کروٹ کروٹ جنت نصیب کرے۔ آمین

مولانا عبدالحق خلیق رحمہ اللہ کی وفات حسرت آیات ۱۲ رمضان المبارک ۱۴۲۲ھ مطابق ۲۸ نومبر ۲۰۰۱ء بروز بدھ کو ہوئی۔ رَبِّ اغْفِرْ لَهُ وَاَرْحَمَهُ وَعَافِهِ وَاَعْفُ عَنْهُ۔

آپ اپنی عمر کی چھٹی دہائی سے گذر رہے تھے۔ اللہ تعالیٰ نے آپ کو بڑی بابرکت زندگی عطا فرمائی تھی۔ آپ اپنے آبائی گاؤں بڑھی خاص میں سب سے پہلے عالم ہوئے اور وہاں کے دینی مکتب مدرسہ عربیہ قاسم العلوم کی تاسیس میں زبردست کردار ادا کیا پھر وہاں سے بیروا منتقل ہو گئے۔ وہاں ایک مسجد تعمیر کی اور جب تک یہ ہوا رہے پورے گاؤں کی دینی قیادت کرتے رہے، ہمیشہ جمعہ و میدان کے خطبے خود آپ یا آپ کے صاحبزادے دیا کرتے۔

پھر جب آپ کے فرزند اکبر ڈاکٹر عبدالمالک خان علم طب کی تکمیل کر کے واپس ہوئے تو آپ نے ان کے لئے قریم قصبہ انوار میں دو خانے کا بندوبست کیا اور پھر رفتہ رفتہ پورے طور پر مع اہل و عیال خود بھی انوار منتقل ہو گئے۔ انوار کے مکان پر "کاشانہ خلیق" کا بورڈ خود اپنے دست مبارک سے لکھا جو اب تک آپ کی یادگار ہے۔ انوار قرب و جوار میں آپ کی عزت و شہرت پہلے سے تھی، یہاں پہنچنے کے بعد اس میں مزید اضافہ ہوا۔

آپ نے شیخ الحدیث مولانا عبد السلام صاحب بستوی رحمہ اللہ سے دورہ حدیث کر کے سند فراغت حاصل کی تھی۔ اسی بنا پر آپ جامعہ ریاض العلوم دہلی کی نسبت سے اپنے آپ کو ریاضی بھی لکھا کرتے تھے۔ انوار جامعہ ریاض العلوم دہلی کے تذکرہ پر ترتیب دی گئی کتاب کے لئے آپ نے اپنی خودنوشت سوانح بھی لکھی تھی۔

آپ اپنی دعوتی و اصلاحی ذمہ داریوں کا ہمیشہ احساس رکھتے تھے۔ آپ ایک عمدہ خطیب، قابل مدرس، اچھے شاعر اور بہترین صحافی بھی تھے۔ تدریس کے لئے سب سے زیادہ مدت آپ نے گینزوی بازار کو دی ہے۔ آج بھی وہاں آپ کے شاگرد آپ کو یاد کرتے، تعریف کرتے اور دعائیں دیتے ہیں۔

خطابت میں آپ کا اپنا جداگانہ اور منفرد انداز تھا۔ کچھ دنوں تک بمبئی مومن پورہ کی جامع مسجد اہل حدیث میں امامت و خطابت کا فریضہ بھی انجام دیا ہے۔ آپ کی تقریر بڑے ذوق و شوق اور دلچسپی سے سنی جاتی تھی۔ آپ دوران تقریر ہنساتے بھی تھے اور لاتے بھی۔ شرک و بدعت خصوصاً قبر پرستی کے خلاف شمشیر بے نیام تھے۔ سمجھانے اور بات کہنے کا انداز ایسا پیارا تھا کہ سخت سے سخت مخالف بھی سوچنے اور غور کرنے پر مجبور ہو جاتا۔ جمعہ کے خطبوں اور اجتماعات و جلسوں کے علاوہ بھی درس قرآن و حدیث کا اہتمام کیا کرتے تھے۔ مسجد کرامت انوا جو گھر کے بالکل قریب ہی واقع ہے عمر کے آخری حصہ میں آپ کی دعوتی و اصلاحی سرگرمیوں کا مرکز تھی۔

مولانا عبدالحق خلیق رحمہ اللہ کو اللہ تعالیٰ نے چھ بیٹوں اور دو بیٹیوں سے نوازا۔ آپ نے ان کی تعلیم و تربیت پر بھرپور توجہ دی۔ آپ کے فرزند ان نہ صرف اپنے صوبے یوپی سے نکل کر راجستھان اور مہاراشٹر تک حصول تعلیم کی غرض سے پہنچے بلکہ بیرون ملک (سعودی عرب) تک گئے اور پھر دعوت و تبلیغ کے میدان کا پرچم سنبھالا۔

آپ دیار حرم مکہ و مدینہ کی مقدس سرزمین دیکھنے کے بڑے متمنی اور آرزو مند تھے۔ آپ کی ایک نظم اس طرح شروع ہوتی ہے۔

مسلمان ہوں میں تمنا ہے میری

کہ اک بار بیت الحرم دیکھ لیتا

چنانچہ اللہ تعالیٰ نے آپ کی یہ تمنا پوری کی اور آپ کو ۱۴۲۰ھ میں فریضہ حج و زیارت مسجد نبوی سے مشرف فرمایا۔ اللہ تعالیٰ بروز قیامت اسے آپ کی نیکیوں کے ترازو میں رکھے۔ آمین۔ الحمد للہ خاکسار کو اس موقع پر مکہ و منی و عرفات میں آپ کی خدمت کی سعادت حاصل ہوئی۔ محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

والد محترم رحمہ اللہ کا تخلص خلیق تھا اور آپ عملاً بھی نہایت خلیق اور ملنسار تھے۔ نہایت خوش مزاج اور ظریفانہ طبیعت کے حامل تھے۔ جو آپ سے ملتا پہلی ہی ملاقات میں اتنی قربت محسوس کرتا جیسے پرانے شناسا ہوں یا قدیم یارانہ ہو۔

والد محترم رحمہ اللہ نہایت باکمال اور زود رقم خوشنویس تھے۔ آپ کی زیادہ تر خدمات اسی میدان میں ہیں۔ صحیح بخاری معارف و شرح مطبوعہ ادارہ نور الایمان دہلی آپ ہی کی کتابت کردہ ہے۔ جامعہ سلفیہ بنارس، جامعہ سراج العلوم جھنڈا انگریزاں اور الدار السلفیہ بمبئی نیز دیگر بہت سے اداروں کی کئی مطبوعات آپ کے ہاتھوں کی کتابت شدہ ہیں۔

والد محترم رحمہ اللہ کی زیر نظر تصنیف سیرت نبوی ﷺ پر بچوں کے لئے بہترین درسی کتاب کی حیثیت رکھتی ہے۔ اس کی کتابت بھی آپ ہی کے دست مبارک سے تھی لیکن چھٹا ایڈیشن موجودہ ترقیات کو سامنے رکھتے ہوئے کمپیوٹر پر کر دیا گیا۔ ساتویں اور آٹھویں ایڈیشن کو مزید بہتر اور خوبصورت بنانے کی کوشش کی گئی ہے۔ اللہ سے دعا ہے کہ باری تعالیٰ اس کتاب کو آپ کے لئے صدقہ جاریہ بنائے۔

ضرورت ہے کہ اس کتاب کو زیادہ سے زیادہ لوگوں تک پہنچا کر اس کے نفع کو عام کیا جائے تاکہ نبی پاک ﷺ سے متعلق پائی جانے والی جہالت کا خاتمہ کیا جاسکے۔ جو لوگ اس کتاب کی اہمیت و افادیت کو سمجھتے ہیں انھیں اس کا تعارف مزید آگے بڑھانا چاہئے اور اس کی نشر و اشاعت میں ہر ممکن حصہ لینا چاہئے۔ وباللہ التوفیق

طالب دعا

عبدالہادی عبدالحق مدنی

کاشانہ خلیق۔ انو بازار۔ سدھارتھ نگر۔ یوپی۔ انڈیا

داعی احساء اسلامک سینٹر۔ سعودی عرب

موبائل: (00966 - 0509067342)



بِسْمِ اللّٰهِ الرَّحْمٰنِ الرَّحِیْمِ

## مقدمہ مؤلف

الحمد لله رب العالمين والصلاة والسلام على سيد المرسلين أما بعد! سنا ہے کہ اسلاف کے مایہ ناز بزرگ، مشہور عالم، مناظر اسلام، شیر پنجاب مولانا ابوالوفاء ثناء اللہ امرتسری رحمہ اللہ کی خدمت میں ایک شخص آیا اور عرض کیا کہ حضرت مجھے بہت عجلت ہے، ٹرین سے سفر کرنا ہے، ایک ضروری مسئلہ پوچھنے کے لئے حاضر خدمت ہوا ہوں، مسئلہ ایسا مختصر بتائیے کہ ٹرین چھوٹنے نہ پائے اور بات مکمل بھی ہو جائے۔ مولانا نے فرمایا: کہو کیا پوچھنا چاہتے ہو؟ اس نے عرض کیا: حضرت! سورۃ یوسف کی تفسیر اتنی مختصر کیجئے کہ ٹرین بھی نہ چھوٹنے پائے اور تفسیر بھی مکمل ہو۔ مناظر اسلام مانے ہوئے حاضر جواب تھے، فوراً فرمایا: پیرے بود، پسرے داشت، گم کرد، بازیافت۔ (ایک بزرگ تھے، ان کا ایک بیٹا تھا، بزرگ نے اس کو گم کر دیا اور پھر اس کو پا گئے) آپ نے اتنی جامع تفسیر فرمائی کہ سائل کو مکمل طور پر تسلی ہو گئی، بہت خوش ہوا اور سلام کر کے اپنی راہ لی۔

اس گہما گہمی کے دور میں جب کہ لوگوں کو مرنے کی بھی فرصت نہیں ہے مولانا کے نقش قدم پر چلتے ہوئے میں نے بھی سوچا کہ حضور اکرم سید الاولین والآخرین محمد مصطفیٰ ﷺ کی ایسی مختصر سوانح لکھوں کہ قاری ایک ہی نشست میں آنحضرت ﷺ کے بارے میں مکمل بنیادی معلومات حاصل کر لے اور کتاب پڑھتے ہوئے اسے اکتاہٹ بھی محسوس نہ ہو۔ اللہ تعالیٰ اس عظیم سعادت کی توفیق عطا فرمائے۔ آمین

ویسے تو یہ کسی کے بس کی بات نہیں کہ آپ ﷺ کی جامع اور مکمل تصویر چند صفحات میں پیش کر سکے کیونکہ پورا قرآن و حدیث آپ کے اوصاف کمال کا مرقع ہے لیکن مسالاً يُدْرِكُ محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

كُلُّهُ لَا يُنْزَلُ حُلَّةُ كے مطابق بنیادی معلومات پیش خدمت ہیں۔

الحمد للہ کتاب حاضر ہے، پڑھئے اور مجھ کو بھی دعائے خیر میں یاد رکھئے۔ ان شاء اللہ اس کتاب میں رسول اللہ ﷺ کے بارے میں مختصر اُسب کچھ ملے گا۔

پہلے یہ کتاب عام قارئین کے لئے تحریر کی گئی تھی مگر بعد میں بعض اہل علم احباب کے مشورے سے یہ رائے سامنے آئی کہ اسے مختلف اسباق میں تقسیم کر دیا جائے اور بچوں کے لئے سیرت رسول ﷺ سے متعلق ایک درسی کتاب کی حیثیت دے دی جائے چنانچہ اس پر عمل کیا گیا۔ اب ذمہ داران مدارس کو دیکھنا ہے کہ وہ اس محنت کی حوصلہ افزائی کس طرح کرتے ہیں۔ !!

الحمد للہ یہ میری کتاب محمد رسول اللہ ﷺ کا تیسرا ایڈیشن مع تصحیح و اضافہ طبع ہونے جا رہا ہے۔ رب العالمین کا اس کی نعمت و کرم و نوازش پر بے انتہا شکر گزار ہوں کہ اس نے مجھ ناچیز کو اپنے پیارے رسول ﷺ کی سیرت پاک سے متعلق نصابی انداز میں کچھ لکھنے کی توفیق و سعادت نصیب فرمائی اور پھر اسے عوام الناس میں قبولیت بخشی۔ اللہ تعالیٰ اسے آخرت میں بھی مقبول اور باعث نجات بنائے۔ آمین۔

ہمارے دینی مدارس و مکاتب کے نصاب تعلیم میں یہ وہ عظیم خلا تھا جسے ارباب نظر نہ صرف محسوس کرتے تھے بلکہ مختلف مواقع پر اس کا اظہار بھی کرتے تھے۔ سیرت نبوی سے متعلق ہمارے طلبہ و طالبات اور عوام الناس کی معلومات حد درجہ ناقص اور محدود ہے۔ اس کتاب کے ذریعہ اسی خلا کو پر کرنے کی ادنیٰ کوشش کی گئی ہے اور الحمد للہ اس کتاب کو قارئین کی جانب سے پوری توجہ، مقبولیت اور پذیرائی بھی ملی۔ لوگوں نے اسے ہاتھوں ہاتھ لیا، علماء نے حوصلہ افزائی کی، اہل خیر نے بڑی تعداد میں خرید کر مفت تقسیم کیا، ذمہ داران مدارس نے قدر دانی کا ثبوت دیتے ہوئے اسے داخل نصاب کیا اور شکر یہ کے مستحق ہوئے۔

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

آج ہم اس کتاب کا تیسرا ایڈیشن نئے رنگ و روپ اور نئی جج و ہج کے ساتھ نیز مختلف اصلاح و تغیر اور حذف و اضافہ کے ساتھ بدیہ ناظرین کرتے ہوئے خوشی محسوس کرتے ہیں اور اہل علم سے التماس کرتے ہیں کہ اگر اب بھی کوئی کمی، خامی، کوتاہی یا غلطی نظر آئے تو ہمیں ضرور مطلع فرمائیں۔ ان شاء اللہ شکر یہ کے ساتھ اگلے ایڈیشن میں اس کی اصلاح کر دی جائے گی۔ کمال تو بس اللہ کے لئے ہے انسان خطا و نسیان کا پتلا ہے۔

اس موقع پر ہم اپنے فرزند عزیز مولانا عبدالہادی علیم مدنی سلمہ اللہ العلی العظیم کی علمی و عملی ترقیوں کے لئے رب العالمین سے دعا گو ہیں جنہوں نے جامعہ اسلامیہ مدینہ منورہ کے اندر کلیہ الحدیث میں تعلیم پائی اور امتیازی نمبرات سے کامیابی حاصل کی ہے۔ آں عزیز اس کتاب کی تسوید و تمییز میں میرے خاص معاون رہے، اس پر نظر ثانی کی اور طباعت و اشاعت کے مرحلے کو بحسن و خوبی انجام تک پہنچانے کے لئے پوری جدوجہد کی۔

یہ عجب حسن اتفاق ہے جو یقیناً اللہ تعالیٰ کی تقدیر اور مشیت سے ہے کہ۔

☆ دوشنبہ (سوموار) کا دن جو رسول اللہ ﷺ کی زندگی کا نہایت اہم دن ہے، اسی دن آپ کی ولادت ہوئی، اسی دن آپ کو نبوت ملی، اسی دن آپ کی وفات ہوئی، اسی دن ابتدائے نزول قرآن اور ہجرت وغیرہ جیسے دیگر اہم امور انجام پائے اسی مبارک دن اس کتاب کا بھی مقدمہ طبع اول اور مقدمہ طبع ثالث تحریر کیا گیا اور یہ خاتمہ بھی اسی دن مکمل ہو رہا ہے۔ [ موجودہ ایڈیشن میں پرانا ہر مقدمہ اور خاتمہ ایک ہی عنوان سے یکجا کر دیا گیا ہے، مقدمہ طبع اول ۱۷ جمادی الثانیہ ۱۴۱۰ھ مطابق ۱۵ جنوری ۱۹۹۰ء بروز سوموار اور مقدمہ طبع ثالث ۳ رمضان المبارک ۱۴۱۰ھ مطابق ۱۳ جنوری ۱۹۹۰ء بروز سوموار اور خاتمہ ۲ شوال ۱۴۱۰ھ مطابق ۱۰ فروری ۱۹۹۰ء بروز سوموار کو تحریر کیا گیا تھا ]

☆ اس کتاب میں اکیس اسباق ہیں جو نبوت سے سرفراز کئے جانے کی تاریخ سے محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

☆ یہ کتاب تریسٹھ (۶۳) صفحات پر مشتمل ہے اور پیارے نبی ﷺ کی حیات مبارکہ بھی تریسٹھ سال کی تھی۔

قارئین اس کتابچہ کا مطالعہ کرنے کے بعد اس حقیر کے حق میں دعائے مغفرت کرنا نہ بھولیں۔

اے اللہ! ہم سب کو اپنے نبی مکرم ﷺ کے اسوۂ حسنہ پر چلنے اور آپ کے بٹائے ہوئے احکام پر عمل کرنے کی توفیق عطا فرما اور ہمارے دلوں میں اللہ ورسول کی محبت ایسی بھر دے کہ دوسروں کی محبت کے لئے اس میں جگہ نہ رہ جائے۔ آمین

وصلی اللہ تعالیٰ علی خیر خلقہ محمد وعلی آلہ وأصحابہ وأزواجہ وذریاتہ وأهل بیتہ أجمعین برحمتک یا أرحم الراحمین۔ ربنا تقبل منا إنک أنت السميع العليم وتب علينا إنک أنت التواب الرحيم۔

حقیر سر پاپتقصیر

عبدالخالق خلیق ایس نگری

کاشانہ خلیق۔ انو بازار۔ سدھارتھ نگر

یوپی۔ انڈیا

اسانڈہ کرام سے

## چند گزارشات

۱۔ اللہ کے رسول ﷺ کی محبت ہمارے ایمان کا جزو ہے۔ آپ کی حیات مبارکہ سے متعلق معلومات حاصل کرنا ہمارا فریضہ ہے تاکہ ہم اسی کے مطابق آپ ﷺ کی اقتدا کر سکیں اور آپ ﷺ کی روش کو اپنائیں۔

۲۔ طلبہ و طالبات کے دلوں میں رسول اللہ ﷺ کی محبت بٹھانا اور آپ ﷺ کے اتباع کا جذبہ پیدا کرنا بحیثیت استاذ ہم پر لازم اور ضروری ہے۔

۳۔ اس کتاب کی تدریس کے لئے صرف اسی کتاب کو مطالعہ میں رکھنا بھیا تک غلطی ہوگی کیونکہ اس میں طلبہ کے ذہن اور معیار کو مد نظر رکھتے ہوئے اختصار سے کام لیا گیا ہے لہذا سیرت کی تفصیلی اور بڑی کتابوں کا ضرور مطالعہ کریں، اس سے جہاں آپ بہتر طور پر اپنا تدریسی فریضہ انجام دے سکیں گے وہیں آپ کے علم اور صلاحیت میں بھی اضافہ ہوگا۔

۴۔ اگرچہ کافی جدوجہد کر کے اور علماء کرام کے مشوروں سے فائدہ اٹھا کر کتاب کو خوب سے خوب تر بنانے کی کوشش کی گئی ہے لیکن طلبہ کے ساتھ اس کتاب کا تدریسی تجربہ اسانڈہ ہی کریں گے اور تب ہی کوتاہیوں، دشواریوں، خوبیوں اور خامیوں کا صحیح اندازہ لگ سکتا ہے۔ لہذا آپ اپنے مفید مشورے اور گراں قدر تجاویز ہم تک پہنچانے میں ہرگز بخل سے کام نہ لیں۔ یہ قوم و ملت کی عظیم خدمت ہوگی۔

۵۔ اگرچہ ہر سبق کے اختتام پر بعض سوالات دیئے گئے ہیں مگر انھیں پر اکتفا نہ کرتے ہوئے اپنی طرف سے بھی طلبہ سے سوالات کریں، ان کا ذہن آزمائیں اور ان کی یادداشت کو پختہ تر بنائیں۔



## کلمہ طیبہ

ہم تمام مسلمان کلمہ طیبہ کا اقرار و اعلان کرتے اور اس کی گواہی دیتے ہیں۔ کلمہ میں دو حصہ ہے:

پہلا حصہ: لا اِلهَ اِلا اللّٰهُ

اس کا مطلب یہ ہے کہ اللہ کے سوا کوئی سچا معبود نہیں، ہر قسم کی عبادت صرف اسی کا حق ہے۔ کسی دوسرے کے لئے کسی بھی قسم کی عبادت جائز اور درست نہیں۔

دوسرا حصہ: محمد رسول اللّٰهُ

اس کا مطلب یہ ہے کہ محمد ﷺ اللہ کے سچے رسول ہیں، اس کا پیغام لانے والے ہیں، آپ کی تمام باتیں سچی ہیں، آپ کی زندگی ہمارے لئے بہترین نمونہ ہے، آپ ﷺ کے حکموں کا ماننا اور روکی ہوئی چیزوں سے رک جانا ہم پر لازم ہے اور ہم کو اللہ تعالیٰ کی عبادت کا وہی طریقہ اختیار کرنا چاہئے جس طرح آپ نے سکھایا یا کر کے دکھایا ہے۔

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

کلمہ کا یہی دوسرا حصہ اس کتاب کا نام ہے اور اس میں محمد ﷺ کی مبارک زندگی کے بارے میں اختصار کے ساتھ بیان کیا گیا ہے۔

## سوالات

- ۱۔ کلمہ طیبہ کیا ہے؟
- ۲۔ لا الہ الا اللہ کا کیا مطلب ہے؟
- ۳۔ محمد رسول اللہ کا کیا مطلب ہے؟
- ۴۔ اس کتاب کا نام کیا ہے؟ اور اس میں کیا بیان کیا گیا ہے؟

## پیدائش

ہمارے نبی محمد ﷺ موسم بہار میں مکہ معظمہ میں پیدا ہوئے۔ دو شنبہ (سوموار) کا دن تھا۔ ۹ ربیع الأول سنہ ۱ عام الفیل مطابق ۲۲ اپریل ۵۷۰ء کی تاریخ تھی۔ صبح صادق کے بعد طلوع آفتاب سے پہلے کا وقت تھا۔ آپ ﷺ اپنے والدین کے اکلوتے بچے تھے۔ آپ ﷺ کی پیدائش سے کچھ ہی دنوں پہلے آپ کے والد عبد اللہ کا انتقال ہو گیا تھا۔ دادا جن کا نام عبدالمطلب تھا ابھی زندہ تھے۔ جب انھیں اپنے پیارے پوتے کی پیدائش کی خوشخبری ملی، فوراً سیدھے آئے۔ اپنے عزیز بیٹے عبد اللہ کی نادر نشانی کو سینے سے لگا یا پھر حرم کعبہ شریف میں لائے۔ درازی عمر و اقبال کی اللہ سے دعا مانگی۔ ساتویں دن متیقہ کیا۔ تمام خاندان کی دعوت کی اور محمد نام رکھا۔

آپ ﷺ کی والدہ آمنہ نے آپ کا نام احمد رکھا۔ قرآن مجید میں آپ کے ان دونوں ناموں کا ذکر ہے۔

عرب کے دستور کے مطابق آپ ﷺ کو دودھ پلانے کے لئے قبیلہ محکم دلائل و براہین سے مزین متنوع و منفرد کتب پر مشتمل مفت آن لائن مکتبہ



بنو سعد کی ایک عورت حلیمہ بنت ابی ذؤیب کے سپرد کیا گیا۔ آپ ﷺ کی نشوونما ایسی ہوئی کہ دو برس کا ہونے سے پہلے ہی خوب توانا ہو گئے۔ دائی حلیمہ آپ ﷺ کو آپ کی والدہ کے پاس لے کر آئیں لیکن چونکہ آپ ﷺ کی برکتیں دیکھتی رہی تھیں اس لئے اصرار کر کے واپس لے گئیں۔

ایک دن کی بات ہے، آپ ﷺ چار برس کے ہو گئے تھے، اپنے رضاعی بھائی کے ساتھ کھیل رہے تھے کہ دوسفید پوش آدمی آئے اور آپ ﷺ کا سینہ چاک کیا، دل نکالا، زمزم سے دھویا پھر اندر واپس رکھ کر نگاہوں سے اوجھل ہو گئے مگر سینہ پر کوئی نشان نہیں تھا۔ دائی حلیمہ نے اس واقعہ کے بعد آپ ﷺ کو آپ کی ماں کے پاس واپس کر دیا۔

## سوالات

- ۱۔ محمد ﷺ کس شہر میں اور کس دن پیدا ہوئے؟
- ۲۔ محمد ﷺ کے والد اور والدہ کا نام بتاؤ۔
- ۳۔ دادا عبدالمطلب نے اپنے پوتے کی خوشخبری سن کر کیا کیا؟
- ۴۔ آپ ﷺ کی والدہ نے آپ کا کیا نام رکھا؟
- ۵۔ محمد ﷺ و بنو سعد کی کس عورت نے دودھ پلایا؟

سبق (۳)

## شجرہ نسب

آپ ﷺ کا نسب ساری دنیا سے اعلیٰ و اشرف ہے۔ چنانچہ آپ ﷺ نے فرمایا: اللہ تعالیٰ نے اسماعیل یہ السلام کی اولاد میں سے کنانہ کو منتخب کیا اور کنانہ سے قریش کو اور قریش سے بنی ہاشم کو اور بنی ہاشم میں سے مجھ کو منتخب کیا۔ (صحیح مسلم)

آپ کا تفصیلی شجرہ نسب درج ذیل ہے۔

محمد بن عبد اللہ بن عبد المطلب بن ہاشم بن عبد مناف بن قصی بن  
کلاب بن مرہ بن کعب بن لؤی بن غالب بن فہر (قریش) بن مالک بن  
نضر بن کنانہ بن خزیمہ بن مذرہ بن الیاس بن مضر بن نزار بن معد بن  
عدنان بن ادد بن زید بن بری بن اسماعیل بن ابراہیم علیہ السلام۔

عدنان بن ادد بن زید بن بری بن اسماعیل بن ابراہیم علیہ السلام بن  
ابن بن عوام بن ناشد بن حزا بن بلداس بن یدلاف بن طابخ بن جاحم بن  
ناحش بن ماضی بن عقیق بن عبقر بن عبید بن الدعا بن حمدان بن سنہر بن یثرب  
محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

بن سحران بن لیکن بن ارعوی بن عیسیٰ بن دیشان بن عیصر بن اقداد بن  
 ایہام بن مقصر بن ناحث بن زارج بن کمی بن مزی بن عوص بن عرام بن  
 قیدار بن اسماعیل بن ابراہیم علیہ السلام بن تارہ (آزر) بن ناحور بن  
 ساروع بن راعو بن فالخ بن عابر بن شالخ بن ارفخشد بن سام بن نوح بن  
 لاامک بن متولح بن اخنوخ (ادریس) بن یرد بن مہلائیل بن قینان بن  
 آنوشہ بن شیث بن آدم علیہ السلام۔

پیارے نبی ﷺ کا سلسلہ نسب عدنان تک متفق علیہ ہے اور عدنان کے  
 بعد مختلف فیہ ہے مگر اس میں کوئی اختلاف نہیں کہ عدنان کا نسب اسماعیل بن  
 ابراہیم علیہ السلام سے جا کر مل جاتا ہے۔

آپ ﷺ کی والدہ کا سلسلہ نسب کلاب بن مرہ پر آپ سے مل جاتا  
 ہے۔ یعنی آمنہ بنت وہب بن عبدمناف بن زبر ابن کلاب بن مرہ۔

## سوالات

- ۱۔ عدنان تک آپ ﷺ کا نسب بتاؤ۔
- ۲۔ آپ ﷺ کی والدہ کا سلسلہ نسب آپ سے کس پشت میں ملتا ہے؟
- ۳۔ محمد ﷺ کے نسب میں کن دو عظیم رسولوں کا نام آتا ہے؟

## رشتہ دار

ماں: آمنہ

باپ: عبداللہ

دادا: عبدالمطلب بن ہاشم

دادی: فاطمہ بنت عمر بن عائد بن عمران

نانا: وہب بن عبدمناف

نانی: برہ بنت عبدالعزیٰ بن عبدالدار

چچا:

۲- زبیر

۱- حارث

۴- ضرار

۳- جحل

۶- ابولہب

۵- مقوم

۸- حمزہ (ایمان لائے)

۷- عباس (ایمان لائے)

۱۰- عبدالکعبہ

۹- ابوطالب

۱۱- ختم

پھوپھیاں :

- ۱۔ ام حکیم بیضاء
- ۲۔ اُمیہ
- ۳۔ عاتکہ
- ۴۔ صَفِيَّة (ایمان لائیں)
- ۵۔ بَرَّہ
- ۶۔ اَرُوئی

رضاعی باپ :

- ۱۔ ابولہب چچا
- ۲۔ ابوکبشہ حارث بن عبدالعزی

رضاعی مائیں :

- ۱۔ ثُوَيْبَة (ابولہب کی آزاد کردہ لونڈی)
- ۲۔ حلیمہ سعدیہ بنت ابی ذؤنب
- ۳۔ سعدیہ غیر حلیمہ جن کے سلسلہ سے حمزہ رضاعی بھائی تھے۔

رضاعی بھائی :

- ۱۔ مسروح بن ثویبہ
- ۲۔ حمزہ بن عبدالمطلب
- ۳۔ ابوسلمہ بن عبدالأسد مخزومی
- ۴۔ عبداللہ بن حارث بن عبدالعزی

۵۔ ابوسفیان بن حارث بن عبدالمطلب

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

رضاعی بہنیں :

۱۔ اُنیسہ

۲۔ جد امہ عرف شیماء

گود کھلانے والی :

۱۔ جد امہ عرف شیماء

۲۔ برکتہ اُم ایمن

## سوالات

- ۱۔ آپ ﷺ کے کتنے چچا ایمان لائے؟ ان کے نام کیا ہیں؟
- ۲۔ آپ ﷺ کی رضاعی ماؤں کا نام بتاؤ؟
- ۳۔ آپ ﷺ کے کون سے چچا ہیں جو آپ کے رضاعی بھائی بھی ہیں؟
- ۴۔ آپ ﷺ کو گود کھلانے والیوں کا نام آیا ہے؟

## حلیہ مبارک

قد مبارک نہ بہت طویل تھا نہ پست، چہرہ کشادہ نورانی، سر مبارک بڑا، بال معمولی گھنگھریالے، رنگ گوارا روشن، دونوں بھوئیں کالی پیوستہ، ناک قدرے بلند، رخسار مبارک سفید گولائی لئے ہوئے، دہن قدرے کشادہ، دانت موتی کی طرح باریک فصل کے ساتھ، سینے سے ناف تک بالوں کی آیب باریک، حماری، سینہ مبارک کشادہ اور پیٹ سے کچھ ابھرا ہوا، جسم نہ لاغر تھا نہ موٹا بلکہ معتدل، گردن مبارک بلند، جوڑ کی بڈیاں مضبوط اور موٹی، سینہ بالوں سے خالی، بازو شانہ بال دار، ہتھیلی کشادہ اور نرم و نازک، کلائی دراز، دائرہ گھنٹی، آنکھیں نہ ملیں، انکھیاں لمبی، تلوے گہرے کہ زمین کو نہ لگیں۔ آپ چلتے تو معلوم ہوتا کہ کسی ڈھلوان زمین پر چل رہے ہیں، آخری عمر میں سر اور دائرہ گھنٹی کے کل ۳۰ بال غنید تھے۔

پسینہ موتی کی طرح نکلتا تھا۔ دونوں شانوں کے درمیان مہر نبوت کبوتری کے انڈے کے مانند ابھرا ہوا سرخ گوشت تھا، اس میں مشک کی طرح خوشبو پھوٹی تھی۔ زلفیں کان کی ٹوٹے تباہ زمینیں رتی تھیں۔ کنگھی

کرتے وقت مانگ خود بخود نکل آتی تھی۔ بھویں کمان کی مانند خمدار اور سیاہ بالوں سے پُر آپس میں پیوستہ۔

الغرض آپ ﷺ کے جملہ اعضاء مبارک نہایت حسین و متناسب تھے۔ دنیا کی پیدائش سے قیامت تک جتنے آدمی پیدا ہوں گے نبی اکرم ﷺ ان سب سے زیادہ معتدل مزاج، صحت مند اور خوبصورت تھے، آپ ﷺ کا چہرہ آفتاب کی طرح دمکتا تھا۔ جو کوئی شخص بھی آپ ﷺ کو دیکھتا یہی کہنے پر مجبور ہوتا کہ آپ سے پہلے ایسا حسین و دلکش انسان میں نے کبھی نہیں دیکھا۔

## سوالات

- ۱۔ آپ ﷺ کا مختصر طور پر حلیہ مبارک بتاؤ؟
- ۲۔ نبی ﷺ کی داڑھی کیسی تھی؟
- ۳۔ مہر نبوت کے بارے میں تم کیا جانتے ہو؟
- ۴۔ نبی ﷺ کو دیکھنے والا کیا کہنے پر مجبور ہوتا؟
- ۵۔ آخری عمر میں نبی ﷺ کے سر اور داڑھی کے کتنے بال سفید تھے؟



## بچپن اور جوانی

محمد ﷺ کی پیدائش سے پہلے ہی والد کا سایہ سر سے اٹھ چکا تھا۔ ابھی چھ برس کے ہی تھے کہ ماں کی مامتا سے بھی محروم ہو گئے۔ والدہ کی وفات مکہ و مدینہ کے مابین مقام ”ابوا“ میں ہوئی جب کہ مدینہ میں آپ کے ماموں کے گھر سے واپس آرہی تھیں۔ اس کے بعد دادا عبدالمطلب نے پرورش کی لیکن جب آپ آٹھ سال کے ہوئے تو انھوں نے بھی سفر آخرت اختیار کیا۔ آخر چچا ابوطالب نے کفالت کی۔

بارہ سال کی عمر میں شفیق چچا کے ہمراہ ملک شام تشریف لے گئے، اسی سفر میں بحیرارہب کی دور میں نظریں پڑیں اور اس نے ابوطالب کو مشورہ دیا کہ آپ کو شام میں نہ پھرائیں کیونکہ یہودیوں کی جانب سے خطرہ ہے چنانچہ انھوں نے اپنے بعض غلاموں کے ساتھ مدینہ واپس پہنچا دیا۔

۲۵ برس کے سن میں ایک تجارتی کارواں لے کر شام کا سفر کیا، واپسی میں خدیجہ بنت خویلد رضی اللہ عنہا سے شادی ہوئی۔

آپ ﷺ کی نیکی، راست بازی اور امانت و دیانت کی اس قدر محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

شہرت تھی کہ لوگ آپ کو نام لے کر نہیں بلکہ صادق و امین کہہ کر پکارتے تھے۔ آپ ﷺ نے شراب کو کبھی منہ نہ لگایا، آستانوں کا ذبیحہ نہ کھایا، بتوں کے لئے منائے جانے والے تہوار اور میلوں ٹھیلوں میں کبھی شرکت نہ کی۔ آپ کو شروع ہی سے ان باطل معبودوں سے نفرت تھی حتیٰ کہ ان کی قسم سننا بھی آپ کو گوارا نہ تھا۔ نہ جھوٹ بولتے، نہ جھوٹی قسمیں کھاتے، نہ قتل و غارت گری کو پسند کرتے، نہ کبھی کسی برائی کی طرف رخ کیا، لوگ عرب کے گندے ماحول میں آپ کو تعجب سے دیکھتے اور عزت کرتے۔

آپ ﷺ اپنی قوم میں سب سے زیادہ بامروت و باہمت، حق گو اور پاک نفس، نرم مزاج اور حیا دار، بے داغ جوانی کے مالک، نیک دل اور پابند عہد تھے۔ بے کسوں، ضعیفوں کی مدد فرماتے۔ خود دکھ اٹھاتے، دوسروں کو سکھ پہنچاتے غرضیکہ آپ ﷺ تمام احوال صالحہ، اخلاق عالیہ اور خصال حمیدہ کے پیکر تھے۔

## سوالات

۱۔ جب آپ ﷺ کی والدہ کا انتقال ہوا اس وقت آپ ﷺ کی عمر کیا تھی؟

۲۔ آپ ﷺ کے دادا کا کب انتقال ہوا؟ اور اس کے بعد آپ ﷺ کی پرورش کس نے کی؟

۳۔ مکہ کے لوگ نبی ﷺ کو نام لے کر پکارنے کے بجائے کیا کہہ کر پکارتے تھے؟

۴۔ آپ ﷺ اپنی قوم کے درمیان کیسے اخلاق کے مالک تھے؟

## ازواج مطہرات

نبی اکرم ﷺ نے مختلف اوقات میں دینی مصلحتوں کی بنا پر گیارہ عورتوں سے نکاح کیا جن کے مبارک نام اور شادی کی تاریخیں حسب ذیل ہیں:

۱۔ خدیجہ بنت خویلد رضی اللہ عنہا:

یہ قریشی خاتون ہیں اور آپ ﷺ کی پہلی بیوی ہیں۔ ان کے جیتے جی آپ ﷺ نے کوئی اور شادی نہیں کی۔ جب یہ نکاح ہوا تو آپ ﷺ کی عمر ۲۵ سال اور خدیجہ رضی اللہ عنہا کی عمر ۴۰ سال تھی۔ یہ آپ ﷺ کی نکاح میں ۲۵ سال تک زندہ رہیں۔

۲۔ سودہ بنت زمعہ رضی اللہ عنہا:

ان سے رسول اللہ ﷺ نے خدیجہ رضی اللہ عنہا کی وفات کے بعد نبوت کے دسویں سال ماہ شوال میں شادی کی۔ یہ بھی قریشی خاتون ہیں۔ ان کی وفات مدینہ میں شوال ۵۴ھ میں ہوئی۔

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

### ۳۔ عائشہ صدیقہ بنت ابی بکر صدیق رضی اللہ عنہا:

ان سے آپ ﷺ نے نبوت کے گیارہویں برس ماہ شوال میں شادی کی۔ اس وقت ان کی عمر چھ برس تھی۔ پھر شوال سنہ ۱ ہجری میں انھیں رخصت کیا گیا۔ اس وقت ان کی عمر نو برس تھی اور وہ کنواری تھیں۔

عائشہ رضی اللہ عنہا کے علاوہ کسی اور باکرہ عورت سے آپ ﷺ نے شادی نہیں کی۔ یہ آپ ﷺ کی سب سے محبوب بیوی تھیں اور امت کی عورتوں میں علی الاطلاق سب سے زیادہ فقیہ اور صاحب علم تھیں۔

عائشہ رضی اللہ عنہا کی وفات مدینہ میں سنہ ۵۷ھ میں ہوئی۔

### ۴۔ حفصہ بنت عمر فاروق رضی اللہ عنہا:

یہ بھی قریشی خاتون ہیں۔ ان کے شوہر کی وفات کے بعد ان سے رسول ﷺ نے سنہ ۳ھ میں شادی کی۔ ۵۴ھ میں مدینہ میں وفات پائی۔

### ۵۔ زینب بنت خزیمہ رضی اللہ عنہا:

غزوہ احد میں ان کے شوہر کی شہادت کے بعد ان سے اللہ کے رسول ﷺ نے سنہ ۴ھ میں شادی کی اور یہ صرف آٹھ ماہ تک آپ ﷺ کی زوجیت میں رہ کر وفات پا گئیں۔

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

۶۔ ام سلمہ ہند بنت ابی امیہ رضی اللہ عنہا:

یہ بھی قریشی خاتون ہیں۔ ان کے شوہر ابو سلمہ کی وفات کے بعد شوال سنہ ۴ھ میں ان کا نکاح اللہ کے رسول ﷺ سے ہوا۔ ۵۹ھ میں وفات پائی۔

۷۔ زینب بنت جحش رضی اللہ عنہا:

ان کی شادی کا واقعہ ذی قعدہ سنہ ۵ھ یا اس سے کچھ عرصہ پہلے کا ہے۔ ان کی شادی آسمان پر ہوئی تھی جس پر وہ ہمیشہ فخر کیا کرتی تھیں۔ اس کا ذکر قرآن کریم میں موجود ہے۔ (سورہ احزاب آیت ۴۳)

۸۔ جویریہ بنت حارث رضی اللہ عنہا:

یہ قبیلہ بنو مطلق کے سردار کی بیٹی تھیں۔ جنگ میں قید ہو کر آئیں۔ اللہ کے رسول ﷺ نے شعبان سنہ ۵ھ یا سنہ ۶ھ میں ان کو اپنی زوجیت کا شرف بخشا۔ ان کے نکاح سے ان کی قوم کے سیکڑوں لوگوں کو آزادی ملی۔

۹۔ ام حبیبہ رملہ بنت ابی سفیان رضی اللہ عنہا:

یہ بھی قریشی خاتون ہیں۔ ان کا شوہر ہجرت حبشہ کے بعد دین اسلام چھوڑ کر ہلاک ہو گیا تو رسول ﷺ نے سنہ ۷ھ میں ان سے نکاح کر لیا۔

۱۰۔ صفیہ بنت حی بن اخطب رضی اللہ عنہا:

اللہ کے رسول ﷺ سے ان کی شادی فتح خیبر سنہ ۷ھ کے بعد کا واقعہ ہے۔ ۵ھ میں انھوں نے وفات پائی۔

۱۱۔ میمونہ بنت حارث رضی اللہ عنہا:

ان سے رسول اللہ ﷺ نے ذی قعدہ سنہ ۷ھ میں شادی کی۔ انھوں نے ۶ھ میں وفات پائی۔

یہ کل گیارہ بیویاں ہوئیں جو رسول اللہ ﷺ کے عقد نکاح میں آئیں اور آپ کی صحبت و رفاقت میں رہیں۔ ان میں چھ قریشی ہیں اور باقی تمام نسب میں عربی ہیں لیکن قریشی نہیں ہیں۔ ان میں سے دو بیویاں یعنی خدیجہ رضی اللہ عنہا اور زینب بنت خزیمہ رضی اللہ عنہا کی وفات آپ ﷺ کی زندگی ہی میں ہوئی اور نو بیویاں آپ ﷺ کی وفات کے بعد زندہ رہیں۔

آپ ﷺ کی تمام بیویاں سارے مسلمانوں کی ماں ہوتی ہیں۔

## سوالات

- ۱۔ آپ ﷺ نے کل کتنی عورتوں سے نکاح کیا؟ سب کے نام بتاؤ۔
- ۲۔ ازواج مطہرات رضی اللہ عنہن مسلمانوں کی کون ہوتی ہیں؟
- ۳۔ اللہ کے رسول ﷺ کی سب سے پہلی بیوی کون ہیں؟ اور سب سے پیاری بیوی کون ہیں؟
- ۴۔ نبی ﷺ کی وہ کون سی بیوی ہیں جن کا نکاح آسمان پر ہوا تھا؟
- ۵۔ عائشہ رضی اللہ عنہا کے بارے میں تم کیا جانتے ہو؟



## اولاد

پیارے نبی ﷺ کی ساری اولاد خدیجہ طاہرہ رضی اللہ عنہا سے ہوئی تھی۔  
جن کی مختصر تفصیل یہ ہے:

دو صا جزا دے:

(۱) قاسم

(۲) عبداللہ جن کا لقب طیب و طاہر تھا۔

چار صا جزا دیاں:

(۱) زینب

(۲) رقیہ

(۳) ام کلثوم

(۴) فاطمہ

ہاں! ایک صا جزا دہ اور تھے جن کا نام ابراہیم تھا جو شاہ مصر کی

بھیجی ہوئی ایک باندی مار یہ قبٹیہ کے لطن سے ہوئے تھے۔ اس طرح آپ

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

ﷺ کی ذات پاک سے کل سات اولاد پیدا ہوئیں۔ تین صاحبزادے اور چار صاحبزادیاں۔ صاحبزادے بچپن ہی میں انتقال کر گئے تھے البتہ صاحبزادیاں زندہ رہیں اور بڑی ہو کر شادی شدہ ہوئیں۔

### (۱) زینب رضی اللہ عنہا:

ان کی شادی ان کے خالہ زاد بھائی ابو العاص بن ربیع سے ہوئی۔ ابو العاص مسلمان ہو گئے تھے اور زینب رضی اللہ عنہا آخری عمر تک انھیں کے ساتھ رہیں۔ سنہ ۸ھ میں ان کی وفات ہوئی۔

### (۲) رقیہ رضی اللہ عنہا:

ان کی شادی عتبہ بن ابولہب سے قبل اسلام ہی ہوئی، رخصتی عمل میں نہ آئی تھی۔ رسول اللہ ﷺ کو تکلیف دینے کے لئے ابولہب نے طلاق دلوادی، اس کے بعد آپ ﷺ نے ان کی شادی عثمان رضی اللہ عنہ سے کر دی۔

### (۳) ام کلثوم رضی اللہ عنہا:

ان کی شادی بھی قبل اسلام ابولہب کے دوسرے بیٹے عتبہ سے ہوئی تھی، ابولہب نے ان کو بھی طلاق دلوادی۔ رقیہ رضی اللہ عنہا کے انتقال کے بعد سنہ ۳ھ میں رسول اللہ ﷺ نے ان کو بھی عثمان رضی اللہ عنہ کے نکاح میں دے محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

دیا۔ اسی لئے عثمان رضی اللہ عنہما، ذوالنورین کہلائے۔

## (۴) فاطمہ رضی اللہ عنہا:

ان کی شادی ہجرت کے دوسرے سال علی رضی اللہ عنہ سے ہوئی۔ یہ آپ ﷺ کی سب سے چھوٹی صاحبزادی تھیں۔ رسول ﷺ کی وفات کا غم اولاد میں سے صرف انھیں کو برداشت کرنا پڑا۔ آپ ﷺ کی وفات کے بعد کسی نے ان کو ہنتے ہوئے نہ دیکھا۔ آپ ﷺ کے بعد صرف چھ ماہ زندہ رہیں۔ رمضان سنہ ۱۱ھ میں ۲۴ سال کی عمر میں وفات پائی۔

زینب، حسن، حسین اور ام کلثوم کو اپنی یادگار چھوڑا۔ ایک فرزند محسن بچپن ہی میں انتقال کر چکے تھے۔

## سوالات

- ۱۔ نبی ﷺ کے کتنے بیٹے پیدا ہوئے اور ان کے نام کیا ہیں؟
- ۲۔ خدیجہ رضی اللہ عنہا سے کتنی بیٹیاں پیدا ہوئیں اور ان کے نام کیا ہیں؟
- ۳۔ رقیہ اور ام کلثوم رضی اللہ عنہما کے بارے میں تم کیا جانتے ہو؟
- ۴۔ فاطمہ رضی اللہ عنہا کے بارے میں تم کیا جانتے ہو؟
- ۵۔ حسن اور حسین رضی اللہ عنہما کا نبی ﷺ سے کیا رشتہ ہے؟

## نبوت اور اس کا مقصد

جب محمد ﷺ کی عمر چالیس سال سات ماہ ہوئی تو مالک کائنات نے غار حرا میں نبوت کا تاج پہنایا۔ جبریل علیہ السلام سورہ اقرأ کی ابتدائی آیتیں لے کر آپ پر نازل ہوئے اور یہیں سے آپ کی نبوت کا آغاز ہوا۔ یہ واقعہ رمضان المبارک کی ۲۱ تاریخ کو دوشنبہ کی رات میں پیش آیا۔ اس روز اگست کی ۱۰ تاریخ تھی اور ۶۱۰ء تھا۔

اب آپ محمد بن عبد اللہ سے محمد رسول اللہ ہو گئے اور رسالت کا وصف دوسرے تمام اوصاف پر غالب آ گیا۔ صلی اللہ علیہ وسلم نے جب اپنی نبوت کا اعلان کیا تو سب سے پہلے جن سعادت مندوں کو آپ پر ایمان لانے کی توفیق نصیب ہوئی ان میں ایک آپ کی بیوی خدیجہ رضی اللہ عنہا ہیں، دوسرے آپ کے دوست ابو بکر صدیق رضی اللہ عنہ ہیں، تیسرے آپ کے چچیرے بھائی علی رضی اللہ عنہ اور چوتھے آپ کے غلام زید بن حارثہ رضی اللہ عنہ ہیں۔

آپ ﷺ کی نبوت کا مقصد بھی وہی تھا جو آپ سے پہلے تمام انبیاء

کرام علیہم السلام کا تھا یعنی لوگوں کو اللہ کی توحید اپنانے اور شرک سے بچنے کی طرف بلائیں جیسا کہ سورہ نحل میں اللہ تعالیٰ نے فرمایا:

﴿وَلَقَدْ بَعَثْنَا فِي كُلِّ أُمَّةٍ رَّسُولًا أَنْ اعْبُدُوا اللَّهَ  
وَاجْتَنِبُوا الطَّاغُوتَ﴾ (سورہ نحل آیت ۳۶)

”ہم نے ہر امت میں ایک رسول بھیجا یہ بتانے کے لئے کہ لوگو! صرف اللہ کی عبادت کرتے رہو اور اس کے سوا تمام معبودوں سے دور رہو۔“

چنانچہ یہی آپ ﷺ کی دعوت کا بھی بنیادی نقطہ تھا اور آپ اسی دعوت کی تکمیل کے لئے رحمۃ للعالمین اور خاتم النبیین بنا کر اللہ کی طرف سے مبعوث فرمائے گئے تھے۔

صَلَّى اللهُ عَلَيْهِ وَسَلَّمَ

## سوالات

- ۱۔ آپ ﷺ کی نبوت کا آغاز کب اور کس طرح ہوا؟
- ۲۔ قرآن مجید کی ابتدائی آیات کہاں اور کس تاریخ کو نازل ہوئیں؟
- ۳۔ آپ ﷺ کی دعوت کا بنیادی نقطہ کیا تھا؟
- ۴۔ نبی ﷺ پر سب سے پہلے ایمان لانے والے سعادت مند کون کون تھے؟

## محمد ﷺ کون تھے؟

آپ ﷺ ایک انسان تھے، سب سے بڑے انسان۔ آپ اللہ کا ایک بندہ تھے، سب سے کامل بندہ۔ آپ اللہ کے ایک رسول تھے، سب سے اشرف اور سب سے آخری رسول۔ آپ کے بعد نبوت اور رسالت کا سلسلہ ختم ہے۔

آپ ﷺ ایک بشر تھے اور ہماری ہی طرح بشر، لیکن نعوذ باللہ اس کا یہ مطلب نہیں کہ عملی اور اخلاقی اعتبار سے، علم و معرفت اور نہایت میں، اللہ کے نزدیک درجہ و مرتبہ اور اس سے ربط و تعلق میں آپ ہماری ہی طرح تھے اور جیسی عزت و محبت ہم آپس میں ایک دوسرے کی کرتے ہیں ویسی آپ کے ساتھ بھی کرنی چاہئے بلکہ اس کا مطلب یہ ہے کہ جس طرح ہر بشر مخلوق اور آدم کی اولاد ہے اسی طرح آپ بھی تھے، جس طرح ہر بشر کے ماں باپ اور خاندان کے لوگ ہوتے ہیں اسی طرح آپ کے بھی تھے۔ آپ بھی ایک انسان کی طرح اپنی ماں کے پیٹ سے پیدا ہوئے، پلے بڑھے، جوان ہوئے، عمر ڈھلی اور وفات پائی۔

إِنَّا لِلَّهِ وَإِنَّا إِلَيْهِ رَاجِعُونَ

آپ ﷺ کو بھی ہر انسان کی طرح بشری عوارض پیش آتے تھے۔ آپ کو بھوک و پیاس لگتی تھی۔ کھانا کھاتے اور پانی پیتے تھے۔ پیشاب و پاخانہ کی حاجت ہوتی تھی۔ بیمار پڑتے تھے۔ خوشی و غمی کی کیفیات طاری ہوتی تھیں۔ وغیرہ

مگر اللہ تعالیٰ نے آپ ﷺ پر اپنا انعام کیا آپ پر اپنی وحی نازل فرمائی اور آپ کو اپنے آخری رسول کی حیثیت سے منتخب کیا۔

صلی اللہ علیہ وسلم

## سوالات

- ۱۔ محمد ﷺ کون تھے؟
- ۲۔ آپ ﷺ کے بشر ہونے کا مطلب کیا ہے؟
- ۳۔ کیا نبی ﷺ کو بشری ضروریات پیش آتی تھیں؟

## ہجرت

جب آپ ﷺ نے جھوٹے معبودوں کا انکار کرنے اور صرف ایک اللہ کی عبادت اختیار کرنے کی دعوت شروع کی تو کفار نے آپ ﷺ اور آپ کے صحابہؓ کو ستانا شروع کیا۔ کوئی مسلمان ایسا نہ تھا جو ان کے مظالم سے بچ سکے۔ جب مصیبت حد سے تجاوز کر گئی تو آپ ﷺ نے مسلمانوں کو حبش کی طرف ہجرت کی اجازت دے دی اور خود مکہ ہی میں قیام کیا کہ شاید اہل مکہ مستقبل میں راہ راست پر آجائیں۔

مگر کفار نے اب معاہدہ کیا کہ کھانے کی کوئی چیز مسلمانوں اور ان کے خیر اندیش لوگوں کے ہاتھوں فروخت نہ کی جائے۔ چنانچہ آپ ﷺ نے اہل و عیال سمیت ایک پہاڑی گھاٹی ”شُعْب ابی طالب“ میں پناہ لی اور اس میں تین سال تک محصور رہے۔ کوئی ایسی تکلیف نہ تھی جو آپ ﷺ نے اور اہل بیت نے برداشت نہ کی ہو۔ بالآخر محاصرہ ختم ہوا۔ اس وقت آپ ﷺ کی عمر انچاس برس کی تھی۔

اس واقعہ کے چند ہی ماہ بعد چچا ابوطالب اور پھر بیوی خدیجہ رضی اللہ عنہا



کا انتقال ہو گیا۔ اب کفار کے حوصلے اور بھی بڑھ گئے۔ آخر آپ ﷺ طائف تشریف لے گئے اور پیغام حق سنایا مگر وہ اہل مکہ سے زیادہ سنگ دل ثابت ہوئے۔ آپ ﷺ دوبارہ مطعم بن عدی کی حمایت میں مکہ میں داخل ہوئے۔ اس کے بعد معراج ہوئی اور صلواتِ خمسہ فرض ہوئیں۔

طائف سے واپسی کے بعد آپ ﷺ برابر مکہ میں مقیم رہے۔ ہر طرف سے مصائب و آلام کا سامنا تھا۔ سب کچھ سہتے تھے مگر دعوتِ حق سے منہ نہ موڑتے تھے۔ بالآخر اللہ تعالیٰ نے مدینہ کے انصار کو مشرف بہ اسلام ہونے کی توفیق عطا فرمائی اور اس کے بعد صحابہ کرام کو ہجرتِ مدینہ کی اجازت دی گئی اور وہ جوق در جوق خفیہ روانہ ہونے لگے۔

دینِ حق کی اس قدر ترقی اور اہل مکہ کی اس قدر سختیوں کے بعد اللہ تعالیٰ نے اپنے رسول ﷺ کو بھی ہجرت کی اجازت دے دی۔ سفر جاری کرنے سے پہلے آپ ﷺ ابو بکر رضی اللہ عنہ کے ساتھ تین دن تک غار ثور میں رہے، پھر ساحل کی راہ سے روانہ ہوئے۔ ابو بکر صدیق رضی اللہ عنہ، ان کے غلام عامر بن فہیرہ اور رہبر عبد اللہ بن اریظتہ ہمراہ تھے۔ مدینہ کے قریب پہنچ کر قبائلی گاؤں میں ٹھہرے۔ چودہ دن قیام رہا اور مسجدِ قبا کی بنیاد ڈالی۔

جمعہ کے دن مدینہ کا قصد کیا۔ وہاں پہنچ کر ابو ایوب انصاری رضی اللہ عنہ کے

مکان میں ٹھہرے۔ پھر مسجدِ نبوی تعمیر کی۔ مسجد سے لگا ہوا جناحِ ہرہ تعمیر فرمایا۔ محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

پھر قرب وجوار میں ازواج مطہرات رضی اللہ عنہن کے حجرے تعمیر کئے۔ سات ماہ بعد ابوایوب انصاری رضی اللہ عنہ کے یہاں سے اٹھ کر اپنے گھر تشریف لے آئے۔

نبوت کے بعد تقریباً تیرہ (۱۳) سال تک آپ صلی اللہ علیہ وسلم مکہ میں رہے۔ ہجرت کے وقت عمر مبارک تریپن (۵۳) برس کی تھی۔

## سوالات

- ۱۔ مسلمانوں نے مکہ سے کیونکر ہجرت کی؟
- ۲۔ نبی صلی اللہ علیہ وسلم شعب ابی طالب میں کتنے برس تک محصور رہے؟
- ۳۔ آپ صلی اللہ علیہ وسلم کے چچا ابو طالب اور بیوی خدیجہ رضی اللہ عنہما کا انتقال کب ہوا؟
- ۴۔ اللہ کے رسول صلی اللہ علیہ وسلم کی ہجرت مدینہ کا مختصر واقعہ بیان کرو۔
- ۵۔ ہجرت کے وقت نبی صلی اللہ علیہ وسلم کی عمر کیا تھی؟

## غزوات

رسول اللہ ﷺ نے اپنی زندگی میں اللہ کے کلمہ کی سر بلندی کے لئے بہت ساری جنگیں لڑیں جن کو ’غزوہ‘ کہا جاتا ہے۔  
آپ ﷺ کے مشہور غزوات یہ ہیں:

### ۱۔ غزوہ بدر:

یہ رمضان سنہ ۲ھ کا واقعہ ہے، اس میں مسلمانوں کی تعداد تین سو تیرہ (۳۱۳) اور کافروں کی تعداد ایک ہزار تھی۔ اس میں اللہ تعالیٰ نے مسلمانوں کو فتح نصیب فرمائی۔ بائیس (۲۲) مسلمان شہید ہوئے جب کہ ستر (۷۰) کافر قتل ہوئے اور ستر (۷۰) قید کئے گئے۔

### ۲۔ غزوہ اُحد:

یہ شوال سنہ ۳ھ کا واقعہ ہے، اس میں مسلمانوں کی تعداد چھ سو پچاس (۶۵۰) تھی اور کافروں کی تین ہزار (۳۰۰۰) تھی۔ اس جنگ میں محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

مسلمانوں کا سخت نقصان ہوا۔ چالیس (۴۰) زخمی اور ستر (۷۰) شہید ہوئے، مگر دشمن مرعوب ہو کر ناکام ہوا اور اس کے تیس (۳۰) آدمی قتل ہوئے۔

### ۳۔ غزوة بنی مُصْطَلِق :

یہ شعبان سنہ ۵ھ کا واقعہ ہے، اس میں دشمن کو شکست ہوئی، اس کے دس آدمی قتل اور انیس (۱۹) گرفتار کئے گئے مگر سب کو چھوڑ دیا گیا۔

### ۴۔ غزوة احزاب :

اس کا دوسرا نام غزوة خندق بھی ہے۔ یہ شوال یا ذی قعدہ سنہ ۵ھ کا واقعہ ہے۔ اس میں مسلمانوں کی تعداد تین ہزار (۳۰۰۰) اور کافروں کی دس ہزار (۱۰۰۰۰) تھی۔ چھ (۶) مسلمان شہید ہوئے، دس کافر قتل کئے گئے اور دشمن ناکام و نامراد ہو کر واپس ہوا۔

### ۵۔ غزوة بنو قریظہ :

یہ غزوة احزاب کے فوراً بعد واقع ہوا۔ بنو قریظہ یہودی تھے اور محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

مسلمانوں کے ہم عہد تھے۔ انھوں نے مسلمانوں کے ساتھ غداری اور بغاوت کی۔ چنانچہ ان کے تمام بالغ مردوں کو قتل کر دیا گیا اور عورتوں اور بچوں کو قیدی اور غلام بنا لیا گیا۔

## ۶۔ غزوة حُدَیْیَہ :

یہ ذی قعدہ سنہ ۶ھ کا واقعہ ہے۔ اس میں نبی ﷺ کے ساتھ چودہ سو (۱۴۰۰) صحابہ موجود تھے۔

اس کا نتیجہ یہ ہوا کہ قریش نے دس سال کے لئے صلح کا معاہدہ کر لیا اور نبی اکرم ﷺ واپس مدینہ تشریف لائے۔

## ۷۔ غزوة خَیْبَر :

یہ محرم سنہ ۷ھ کا واقعہ ہے۔ اس میں مسلمانوں کی تعداد چودہ سو (۱۴۰۰) اور دشمن یہودیوں کی تعداد دس ہزار (۱۰۰۰۰) تھی۔

پچاس مسلمان زخمی اور اٹھارہ شہید ہوئے۔ ترانوںے (۹۳) یہودی قتل کئے گئے اور مسلمانوں کو فتح نصیب ہوئی۔

## ۸۔ غزوہ فتح مکہ:

یہ رمضان المبارک سنہ ۸ھ کا واقعہ ہے۔ اس میں نبی ﷺ کے ساتھ دس ہزار اصحاب کا لشکر تھا۔ بارہ (۱۲) کافر قتل اور دو مسلمان شہید ہوئے اور مکہ فتح ہو گیا۔

## ۹۔ غزوہ حُنَین:

یہ شوال سنہ ۸ھ کا واقعہ ہے۔ اس میں نبی ﷺ کے ساتھ بارہ ہزار کا لشکر تھا، اکہتر (۷۱) کافر قتل اور چھ (۶) مسلمان شہید ہوئے۔ چھ ہزار (۶۰۰۰) قیدی بنائے گئے مگر سب کو بلا معاوضہ چھوڑ دیا گیا۔

## ۱۰۔ غزوہ تبوک:

یہ رجب سنہ ۹ھ کا واقعہ ہے۔ اس میں پیارے نبی ﷺ کے ساتھ تیس ہزار (۳۰۰۰۰) کا لشکر تھا، رومی مرعوب ہو گئے اور مقابلہ پر نہیں آئے۔

اللہ کے رسول ﷺ نے ان غزوات کے ذریعے پورے ملک عرب

میں حکم دلایا اور ان کا بقیہ کیا۔ فتنے کا آگ بھڑکاؤ اور مشرکوں کا قلب پر مسلمانوں سے تعلق تھا کہ ان کا کتبہ

میں دشمن کی شوکت توڑ کر رکھ دی اور انھیں اسلامی دعوت و تبلیغ کی راہ کو آزاد چھوڑنے اور مصالحت کرنے پر مجبور کر دیا۔

اسی طرح آپ ﷺ نے ان جنگوں کی بدولت یہ بھی معلوم کر لیا کہ آپ کا ساتھ دینے والوں میں کون سے لوگ مخلص ہیں اور کون سے لوگ منافق؟۔

## سوالات

- ۱۔ غزوہ کسے کہتے ہیں؟
- ۲۔ کسی پانچ غزوہ کا نام بتاؤ۔
- ۳۔ غزوہ بدر سے متعلق تم کیا جانتے ہو؟
- ۴۔ غزوہ احزاب میں مسلمانوں اور کافروں کی تعداد کیا تھی اور نتیجہ کیا رہا؟
- ۵۔ غزوہ بنو قریظہ کے بارے میں اختصار کے ساتھ بیان کرو۔
- ۶۔ غزوہ حنین سے متعلق تم کیا جانتے ہو؟
- ۷۔ ان غزوات کے ذریعے کیا فوائد حاصل ہوئے۔ مختصر نوٹ لکھو۔

محمد ﷺ پر

## کون سی کتاب نازل ہوئی؟

آپ ﷺ پر قرآن مجید جیسی مقدس کتاب کا نزول ہوا جو تب سے اب تک من و عنہم میں باقی ہے اور ان شاء اللہ قیامت تک باقی رہے گی اور آپ ﷺ کے نبی اور رسول ہونے کی گواہی دیتی رہے گی۔

قرآن پاک کیا ہے؟ مختصر اور ظاہری تعارف میں کرائے دیتا ہوں۔  
باطنی بصیرت کے لئے عربی پڑھو اور قرآن پاک کے معانی و مطالب سے اپنے دل و دماغ کو منور کرو۔

قرآن مجید دو شنبہ (سوموار) کے دن رمضان المبارک کی ۲۱ روئیں  
شب مطابق ۱۰ اگست ۱۱۰۰ء میں نازل ہونا شروع ہوا۔ کل مدت نزول  
تقریباً ۲۲ سال ۵ ماہ ہے۔

30

قرآن مجید کے کل پارے

114

کل سورتیں



86	کئی سورتیں
28	مدنی سورتیں
6236	کل آیات
2697	کل لفظ اللہ
77439	کل کلمات
320670	کل حروف
15	کل سجدے

## سوالات

- ۱۔ اللہ تعالیٰ نے محمد ﷺ پر کون سی کتاب نازل فرمائی؟
- ۲۔ قرآن مجید میں کتنے پارے ہیں؟
- ۳۔ قرآن مجید میں کل کتنی سورتیں ہیں؟
- ۴۔ قرآن مجید کی آیات کی تعداد کیا ہے؟
- ۵۔ قرآن پاک میں کتنے سجدے ہیں؟
- ۶۔ قرآن مجید میں کل کتنے حروف اور کتنے کلمات ہیں؟

## عملی زندگی

آپ ﷺ گھر میں اطلاع دے کر داخل ہوتے۔ اچانک نہ گھس جاتے کہ لوگ بے خبری کے عالم میں ہوں۔ جب اندر پہنچتے تو سلام کرتے۔ جب کسی کے یہاں تشریف لے جاتے تو سیدھے دروازے کے سامنے نہ آجاتے بلکہ دائیں یا بائیں پہلو سے آتے اور فرماتے: ”السلام علیکم“۔

آپ ﷺ کی سنت تھی کہ جب مجلس میں آتے تو سلام کرتے اور جب جاتے تو سلام کرتے۔ ہمیشہ زبان سے جواب دیتے۔ ہاتھ یا انگلی کے اشارے یا سر کی حرکت سے کبھی جواب نہ دیتے البتہ صلاۃ کی حالت میں اشارہ سے جواب دے دیتے تھے۔ جب کوئی کسی دوسرے کا سلام آکر پہنچاتا تو سلام کرنے والے اور پہنچانے والے دونوں کو جواب دیتے تھے۔ جب آپ کو چھینک آتی تو منہ پر ہاتھ یا کپڑا رکھ لیتے جس سے یا تو آواز بالکل دب جاتی یا بہت کم ہو جاتی۔

آپ ﷺ کبھی بستر پر سوتے، کبھی چٹائی پر، کبھی چارپائی پر، کبھی زمین پر۔ بستر کے اندر کھجور کے ریشے بھرے ہوتے تھے۔ دائیں کروٹ پر لیٹتے۔

دایاں ہاتھ رخسار کے نیچے رکھتے۔ جب بیدار ہوتے تو مسواک کرتے۔ آپ ﷺ مسواک بہت کثرت سے کیا کرتے تھے۔ دستور تھا کہ اول رات ہی میں سو جاتے اور پچھلے پہر سے پہلے اٹھ بیٹھتے لیکن اگر مسلمانوں کے کچھ کام رات ہی میں کرنے کے ہوتے تو دیر میں سوتے۔ آپ ﷺ کی آنکھیں سوتی تھیں مگر قلب ہمیشہ بیدار رہتا تھا، اسی لئے جب سو جاتے تو کوئی نہ اٹھاتا یہاں تک کہ خود اٹھ جاتے۔

آپ ﷺ ہمیشہ اچھے نام پسند فرماتے اور بُرے نام رکھنے سے روکتے تھے۔ اگر کوئی ناپسندیدہ نام ہوتا تو اسے تبدیل فرما دیا کرتے تھے۔ آپ ﷺ نے زمین پر کھڑے ہو کر بھی خطبہ دیا ہے، منبر پر سے بھی اور اونٹ کی پیٹھ پر سے بھی۔ ہر خطبہ (تقریر) حمد و ثنا سے شروع کرتے تھے۔ خطبہ کبھی طویل ہوتا تھا کبھی مختصر، خطبہ دیتے وقت کبھی عصا پر ٹیک دیتے اور کبھی کمان پر۔

آپ ﷺ نہایت فصیح اور شیریں بیان تھے۔ ٹھہر ٹھہر کر بولتے اور ایک فقرہ اس طرح الگ الگ کر کے بولتے کہ مخاطب پوری طرح گفتگو یاد کر لیتا۔ اکثر جملے کو تین مرتبہ دہراتے تاکہ خوب ذہن نشین ہو جائے۔ بلا ضرورت کبھی نہ بولتے۔ اکثر خاموش رہتے۔ الفاظ سچے تلے ہوتے

تھے۔ مطلب سے ایک لفظ بھی کم زیادہ نہ ہوتا تھا۔ محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

اگر کوئی بات ناگوار ہوتی تو چہرے کا رنگ بدل جاتا تھا۔ بدخلتی، سخت کلامی، فحش گوئی اور شور و غل سے آپ بہت دور تھے۔ ہنسی بس یہاں تک تھی کہ لبوں پر مسکراہٹ ظاہر ہو جاتی۔ اگر بہت زیادہ ہنستے تو باچھیں کھل جاتیں۔ وہاں قہقہے نہ تھے۔ اسی طرح رونا بھی تھا، داڑھیں مارنا یا ہچکیوں سے رونا نہ ہوتا تھا۔ صرف آنکھوں سے آنسو ڈبڈبا آتے تھے۔ اگر بہت ہوا تو آنکھیں اشکبار ہو جاتیں اور گریہ کی آواز سینے سے نکلتی معلوم ہوتی۔ رات کی صلاۃ تہجد میں آپ ﷺ اکثر رویا کرتے تھے۔

آپ ﷺ تیز رفتاری سے چلتے تھے۔ ایسا معلوم ہوتا گویا ڈھلوان پہاڑی پر سے اتر رہے ہیں۔ آپ جو تا پہن کے بھی چلتے اور برہنہ پاؤں بھی۔

دستور تھا کہ جب صحابہؓ ساتھ ہوتے تو انھیں آگے کرتے اور خود پیچھے چلتے۔ کمزوروں کو سہارا دیتے۔ پیدل چلنے والوں کو اپنے ساتھ سوار کر لیتے۔ ان کے حق میں دعا فرماتے۔

نشست میں بھی کچھ اہتمام نہ تھا۔ کبھی فرش پر بیٹھتے، کبھی چٹائی پر اور کبھی زمین ہی پر۔ لیٹنے میں بھی کوئی خاص اہتمام نہ تھا۔

## سوالات

- ۱۔ سلام کرنے سے متعلق آپ ﷺ کی سنت کیا تھی؟
- ۲۔ سونے سے متعلق آپ ﷺ کا کیا دستور تھا؟
- ۳۔ آپ ﷺ کی گفتگو اور خطبہ سے متعلق کیا جانتے ہو؟
- ۴۔ آپ ﷺ کے رونے اور ہنسنے کے بارے میں بیان کرو۔
- ۵۔ نبی ﷺ کے چلنے سے متعلق تم کیا جانتے ہو؟

## ذکر و عبادت

نبی کریم ﷺ اللہ تعالیٰ کا ذکر سب سے زیادہ کرتے تھے۔ کثرت سے تکبیر و تہلیل، تسبیح و تحمید اور حوقلہ و استغفار کے ساتھ ساتھ ہر موقع پر خصوصی ذکر کرتے۔ سوتے جاگتے، اٹھتے بیٹھتے، چلتے پھرتے ہر وقت اور ہر حال میں اللہ تعالیٰ کو یاد کرتے۔

صلاة کے بارے میں نبی ﷺ کا یہ حال تھا کہ کم از کم چالیس رکعتیں ہر دن پڑھا کرتے تھے۔ ۱۷ رکعتیں فرائض، ۱۲ رکعتیں سنت مؤکدہ اور گیارہ رکعتیں تہجد آپ ﷺ کا روزانہ کا معمول تھا۔ ان کے علاوہ بھی دیگر نوافل صلاة ضحیٰ وغیرہ پڑھا کرتے تھے لیکن ان کی پابندی نہیں کرتے تھے۔

صدقہ و خیرات سے متعلق نبی رحمت ﷺ کی سنت طیبہ یہ تھی کہ آپ ﷺ کے پاس جو کچھ ہوتا صدقہ کر دیتے۔ جو بھی آپ سے سوال کرتا اسے عطا فرما دیتے۔ لینے والے کو حاصل کرنے میں جتنی خوشی ہوتی اس سے زیادہ خوشی آپ ﷺ کو دینے میں ہوتی تھی۔ آپ ﷺ نے دنیا کے لئے زکاۃ کا انتہائی کامل ترین نظام پیش کیا جس میں مالداروں اور غریبوں دونوں کی

ضرورتوں کا پورا پورا لحاظ ہے۔

صوم سے متعلق آپ ﷺ کا طریقہ یہ تھا کہ کوئی مہینہ صوم رکھے بغیر نہیں گذرتا تھا۔ خاص طور پر سوموار اور جمعرات کا صوم رکھا کرتے۔ صوم رمضان تو فرض ہے، آپ ﷺ رمضان میں صوم کے علاوہ مختلف قسم کی عبادات کیا کرتے۔ قرآن مجید کی تلاوت، ذکر و تسبیح اور صدقہ و خیرات کے علاوہ اعتکاف بھی بیٹھتے تھے۔

نبی ﷺ نے اپنی زندگی میں چار مرتبہ عمرہ کیا ہے۔ سنہ ۱۰ ہجری میں آپ نے ایک حج ادا فرمایا ہے جو حجۃ الوداع کے نام سے مشہور ہے۔ اس حج میں آپ ﷺ کے ساتھ ایک لاکھ سے زیادہ صحابہ کرام موجود تھے۔ ان کے سامنے آپ ﷺ نے ایک عظیم الشان خطبہ دیا جس میں اسلامی اصول و قواعد کی وضاحت کی۔ جاہلی رسم و رواج کی تردید فرمائی۔ جان و مال، عزت و آبرو کی حرمت کا اعلان کیا اور سب سے گواہی لی کہ آپ ﷺ نے رسالت کا حق ادا کر دیا ہے پھر آسمان کی طرف انگلی اٹھا کر اللہ تعالیٰ کو بھی گواہ بنایا۔

## سوالات

- ۱۔ تکبیر و تہلیل، تسبیح و تحمید اور حوقلہ و استغفار کا کیا مفہوم ہے؟
- ۲۔ صلاۃ کے بارے میں نبی ﷺ کا کیا حال تھا؟
- ۳۔ صوم سے متعلق نبی ﷺ کا کیا طریقہ تھا؟
- ۴۔ نبی ﷺ نے کتنی بار حج اور عمرہ کیا ہے؟
- ۵۔ حجۃ الوداع کس سنہ میں ہو؟ اور اس میں نبی ﷺ نے کیا خطبہ دیا؟



## لباس اور اکل و شرب

جسم مبارک پر قمیص ہوتا تھا جو نہایت پسند خاطر تھا۔ اس کی آستینیں صرف ہاتھ کے گٹوں تک ہوتی تھیں۔ تنگ آستینوں اور چھوٹے دامنوں کا جبہ، قبا، تہبند، چادر اور بعض دوسرے قسم کے لباس بھی استعمال فرمائے ہیں۔

آپ ﷺ سر پر عمامہ پہنتے تھے اور عمامہ کا شملہ شانوں کے درمیان پشت پر رہتا تھا۔

آپ ﷺ نے سرخ دھاری دار جوڑا بھی پہنا ہے۔ سبز اور سیاہ رنگ کا کپڑا بھی اور فروہ (بال دار کھال) بھی کہ جس کے کناروں پر ریشمی گوٹ لگی تھی۔

سفید رنگ کا کپڑا آپ ﷺ کو بہت مرغوب تھا۔ ویسے جس قسم کا کپڑا میسر آ جاتا پہن لیتے۔ کسی خاص صنف پر اصرار نہ تھا۔ اونی، سوتی، کٹانی، ہر قسم کے کپڑے پہنتے۔

آپ ﷺ اچھے سے اچھا کپڑا بھی استعمال کرتے اور معمولی سے معمولی بھی حتیٰ کہ پیوند تک لگا لیتے۔ آپ جوتے اور موزے بھی پہنتے تھے۔

آپ نے چاندی کی انگوٹھی بھی پہنی ہے جس پر ﷺ نقش تھا۔

اکل و شرب میں آپ ﷺ کی سنت یہ تھی کہ جو کھانا موجود ہوتا اسی پر اکتفا کرتے۔ نہ موجود کو رد کرتے اور نہ غیر موجود کے لئے اہتمام فرماتے۔ طبیبات میں سے جو کچھ بھی پیش کر دیا جاتا تناول فرما لیتے الا یہ کہ طبیعت کراہت کرتی تو ہاتھ اٹھا لیتے مگر نہ تو اس کی مذمت کرتے، نہ اسے حرام قرار دیتے۔ آپ ﷺ نے کبھی کسی کھانے کی مذمت نہیں کی جو مرغوب ہوا کھالیا اور نہ خاموشی کے ساتھ چھوڑ دیا۔

بارہا ایسا ہوا کہ گھر میں بالکل کھانا نہ رہا، بسا اوقات بھوک کی شدت سے پیٹ پر پتھر تک باندھ لئے ہیں اور تین تین دن تک بغیر غذا کے بھوکے رہے ہیں۔

پانی ہمیشہ بیٹھ کر پیتے لیکن کبھی کبھار کھڑے ہو کر پینا بھی ثابت ہے۔ جب پانی پیتے تو پیالہ منہ سے ہٹا کے تین مرتبہ سانس لیتے۔ بسم اللہ سے شروع کرتے اور الحمد للہ پر ختم کرتے۔ کھانے میں بھی یہی دستور تھا۔

قضائے حاجت میں آپ ﷺ کا طریقہ یہ تھا کہ کبھی پانی سے استنجا کرتے اور کبھی پتھر سے۔ جب سفر میں ہوتے تو قضائے حاجت کے لئے دور چلے جاتے یہاں تک کہ نظروں سے اوجھل ہو جاتے۔ کبھی کوئی آڑ

سامنے رکھ لیتے، کبھی جھاڑیوں اور درختوں کی آڑ میں بیٹھتے۔ اگر سخت زمین محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

پر پیشاب کرنا ہوتا تو چھیننے اڑنے کے خوف سے کسی لکڑی سے کرید کے زمین نرم کر لیتے۔

آپ ﷺ بیٹھ کے پیشاب کیا کرتے تھے۔ استنجا ہمیشہ بائیں ہاتھ سے کرتے۔ جب قضائے حاجت کے لئے بیٹھتے تو اس وقت تک کپڑا نہ اٹھاتے جب تک زمین سے بالکل قریب نہ ہو جاتے۔ اسی طرح قضائے حاجت کے وقت قبلہ کی طرف منہ یا پیٹھ کرنے سے منع فرماتے۔

## سوالات

- ۱۔ آپ ﷺ کے لباس سے متعلق تم کیا جانتے ہو؟
- ۲۔ نبی ﷺ کی انگوٹھی کس چیز کی تھی اور اس پر کیا نقش تھا؟
- ۳۔ اکل و شرب میں سنت نبوی کیا تھی؟
- ۴۔ قضائے حاجت میں آپ ﷺ کا کیا طریقہ تھا؟

## مکارم اخلاق

بردباری، قوت برداشت، قدرت پا کر در گذر اور مشکلات پر صبر ایسے اوصاف تھے جن کے ذریعے اللہ تعالیٰ نے آپ کی تربیت کی تھی۔ آپ ﷺ نے کبھی اپنے نفس کے لئے انتقام نہ لیا البتہ اگر اللہ کی حرمت چاک کی جاتی تو اللہ کے لئے انتقام لیتے۔ آپ ﷺ سب سے بڑھ کر غیظ و غضب سے دور تھے اور سب سے جلد راضی ہو جاتے تھے۔

جو د و کرم کا وصف ایسا تھا کہ اس کا اندازہ ہی نہیں کیا جاسکتا۔ آپ ﷺ سب سے زیادہ سخی اور فیاض تھے۔ شجاعت، بہادری اور دلیری میں بھی آپ ﷺ کا مقام سب سے بلند اور معروف تھا۔

آپ ﷺ سب سے زیادہ حیا دار اور پست نگاہ تھے۔ سب سے زیادہ عادل، پاک دامن، راست باز اور امانت دار تھے۔ اس کا اعتراف آپ کے دوست دشمن سب کو ہے۔

آپ ﷺ سب سے زیادہ متواضع اور تکبر سے دور تھے۔ مریضوں کی عیادت کرتے، فقراء کے ساتھ اٹھتے بیٹھتے، غلام کی دعوت منظور فرماتے،

صحابہ کرام رضی اللہ عنہم میں کسی امتیاز کے بغیر ایک عام آدمی کی طرح بیٹھ جاتے۔

آپ صلی اللہ علیہ وسلم سب سے بڑھ کر عہد کی پابندی اور صلہ رحمی فرماتے۔ لوگوں کے ساتھ سب سے زیادہ شفقت اور رحم و مروت سے پیش آتے تھے۔ آپ صلی اللہ علیہ وسلم کا اخلاق سب سے زیادہ کشادہ تھا۔ نہ عادتاً فحش گو تھے، نہ بہ تکلف فحش کہتے تھے۔ نہ لعنت کرتے تھے اور نہ برائی کا بدلہ برائی سے دیتے تھے۔

آپ صلی اللہ علیہ وسلم اپنے اصحاب رضی اللہ عنہم کی خبر گیری کرتے اور لوگوں کے حالات دریافت فرماتے۔ کوئی کسی ضرورت کا سوال کر دیتا تو اسے عطا کئے بغیر یا اچھی بات کہے بغیر واپس نہ فرماتے۔

آپ صلی اللہ علیہ وسلم کے چہرے پر ہمیشہ بشارت رہتی۔ نہ کسی کی مذمت کرتے، نہ عار دلاتے، نہ عیب جوئی کرتے تھے۔ جو شخص نامناسب بات بولتا اس سے رخ پھیر لیتے۔

حاصل یہ کہ آپ صلی اللہ علیہ وسلم بے نظیر صفات کمال سے آراستہ تھے اور انھیں خوبیوں کی بدولت لوگ آپ کی طرف کھنچ آتے اور دلوں میں آپ صلی اللہ علیہ وسلم کی محبت بیٹھ جاتی۔

## سوالات

- ۱۔ آپ ﷺ کے حسن اخلاق کو مختصر بیان کرو۔
- ۲۔ شجاعت و سخاوت اور دیگر اوصاف کمال میں آپ ﷺ کا کیا مقام تھا؟
- ۳۔ ایسے چند برے اخلاق بتاؤ جن سے نبی ﷺ دور رہا کرتے تھے۔

## گذر بسر

پیارے نبی ﷺ نے مکہ کی زندگی میں حصول معاش کے لئے تجارت و مزدوری کی۔ آپ کا مال تجارت شام، یمن، حبشہ، بحرین وغیرہ جاتا تھا۔ مزدوری کے سلسلہ میں فرمایا: میں مکہ والوں کی بکریاں چند قیراط پر چرایا کرتا تھا۔ (صحیح بخاری)

مدینہ کی زندگی میں مال غنیمت کا ایک مخصوص حصہ آپ کے لئے ہوتا تھا، اسی طرح آپ ﷺ ازواج مطہرات کو خیر کی بٹائی زمین سے سو و سق غلہ خرچ کے لئے عنایت فرماتے تھے۔ (بیہقی ۱۱۶/۶)

ایک وسق ساٹھ صاع کا ہوتا ہے اور ایک صاع تقریباً (۲۵۰۰) ڈھائی کیلوگرام کا ہوتا ہے۔ اس لئے ہمارے یہاں کے حساب سے غلہ کا وزن ایک سو پچاس کنفل ہوا۔

اس حدیث سے آپ اندازہ کر سکتے ہیں کہ پیارے نبی ﷺ کے کتنا غلہ پیدا ہوتا تھا اور آپ ﷺ کتنے بڑے امیر تھے، اس کے باوجود آپ ﷺ کی شان بے نیازی کا عالم یہ تھا کہ کئی کئی دنوں تک گھر میں آگ نہیں جلتی تھی

صرف پانی اور کھجور پر گزارہ ہوتا تھا۔ سچ ہے:  
سلام اس پر کہ جس نے بادشاہی میں فقیری کی

### سوالات

- ۱۔ مکہ کی زندگی میں آپ ﷺ نے حصول معاش کے لئے کیا کیا؟
- ۲۔ مدینہ کی زندگی میں آپ ﷺ کے لئے معاش کا کیا انتظام تھا؟
- ۳۔ نبی ﷺ کی شان بے نیازی کا کیا عالم تھا؟



## مرض الموت اور وفات

آپ ﷺ کی علالت در دسر سے شروع ہوئی۔ پھر اس قدر تیز بخار چڑھا کہ کپڑے کے اوپر سے ہاتھ نہیں رکھا جاتا تھا۔ آپ ﷺ کی اس شدید تکلیف سے بے چین ہو کر فاطمہ رضی اللہ عنہا نے کہا: ہائے میرے باپ کو کتنی تکلیف ہے! آپ ﷺ نے فرمایا: آج کے بعد تمہارے باپ کو کوئی تکلیف نہ ہوگی۔

جب آپ ﷺ کی بیماری سخت ہو گئی تو آپ نے تمام ازواج سے اجازت چاہی کہ بقیہ ایام عائشہ رضی اللہ عنہا کے گھر میں گذاریں۔ چنانچہ سب نے بخوشی اجازت دے دی۔ آپ ﷺ کی بیماری کی کل مدت ۱۳ یا ۱۴ دن ہے۔

وفات سے پہلے اپنی امت کے لئے آپ ﷺ کی آخری وصیت یہ تھی کہ صلاۃ اور اپنے غلاموں اور خادموں کا خیال رکھنا۔

نیز فرمایا: تم سے پہلے قوموں نے اپنے نبیوں اور صالحین کی قبروں کو سجدہ گاہ بنا لیا لہذا تم قبروں پہ مسجد نہ بنانا، میں تم کو اس سے منع کرتا ہوں۔

آپ ﷺ کی وفات ۱۲ ربیع الاول سنہ ۱۱ھ مطابق ۶ جون ۶۳۲ء  
یومِ دو شنبہ (سوموار) کو چاشت کے وقت ہوئی۔ اس وقت عمر مبارک تریسٹھ  
سال کی تھی۔

إنا لله وإنا إليه راجعون

وفات کے وقت آپ ﷺ کا سر مبارک عائشہ رضی اللہ عنہا کی گود میں تھا۔  
آپ ﷺ کی وفات سے مسلمانوں پر غموں کا پہاڑ ٹوٹ پڑا اور آفاق  
واطراف تاریک ہو گئے۔

## سوالات

- ۱۔ آپ ﷺ نے بیماری کے آخری ایام کس کے گھر گزارے؟
- ۲۔ آپ ﷺ کی بیماری کی کل مدت کتنی ہے؟
- ۳۔ آپ ﷺ کی آخری وصیت کیا تھی؟
- ۴۔ آپ ﷺ کی وفات کس دن اور کس تاریخ کو ہوئی؟
- ۵۔ نبی ﷺ کی وفات کس عمر میں ہوئی؟

## تکفین و تدفین

رسول اللہ ﷺ کی وفات کے دوسرے دن غُرس نامی ایک کنویں کا پانی لایا گیا اور اس میں بیر کی پتی ملا کر آپ کو غسل دیا گیا۔ (یاد رہے کہ زندگی میں آپ ﷺ کو اس کنوئیں کا پانی بہت محبوب تھا۔)

آپ ﷺ کے چچا عباس ؓ نے گھر کے صحن میں یمنی کپڑے کا ایک پردہ لٹکایا پھر علی ؓ اور اپنے دونوں بیٹوں فضل اور قثم کو گھیرے کے اندر بلایا اور پانی پہنچانے اور دوسرے کام کے لئے ابوسفیان بن حارث، اسامہ بن زید اور آپ کے آزاد کردہ غلام صالح شُقران کو بھی شامل کیا۔ باقی بنی ہاشم کے لوگ پردہ کے باہر کام میں لگے ہوئے تھے۔ اسامہ ؓ اور صالح شُقران پانی ڈالتے اور عباس ؓ اور ان کے دونوں بیٹے آپ ﷺ کو پلنتے۔ غسل کے آخر میں آپ ﷺ کے پورے جسد مبارک پر کا فور ملا گیا پھر مقام سَحُول کے بنے تین سفید سوتی کپڑوں میں آپ کو کفنا یا گیا۔ پھر عود اور عطر سے جسم مبارک کو معطر کر کے چار پائی پر لٹا دیا گیا۔

غسل سے پہلے ابو طلحہ ؓ نے آپ ﷺ کے لئے بغلی قبر کھود کر تیار

کردی تھی۔ غسل و تکفین کے بعد آپ ﷺ کی چار پائی قبر مبارک کے پاس رکھی گئی اور صلاۃ جنازہ پڑھی جانے لگی۔ سب سے پہلے آپ ﷺ کے اہل بیت کے مردوں نے، پھر مہاجرین، پھر انصاریوں نے، پھر عورتوں، پھر بچوں نے جماعت جماعت اور باری باری صلاۃ ادا کی۔ جنازہ کی امامت کسی نے نہیں کی اور نہ ہی اذان و اقامت کہی گئی۔

بدھ کی آدھی رات کو جنازہ سے فراغت ہو گئی تو آپ ﷺ کو قبر کے پائتانے سے اندر داخل کیا گیا۔ قبر شریف میں اتارنے والے علی رضی اللہ عنہ، عباس رضی اللہ عنہ، اور ان کے دونوں بیٹے فضل و قثم اور آپ کے آزاد کردہ غلام صالح شقران تھے۔

قبر شریف ۹ کچی اینٹوں سے بند کی گئی۔ اس کے بعد کدال اور ہاتھ سے مٹی ڈال کر قبر شریف کو کوہان نما برابر کر دیا گیا۔

## سوالات

- ۱۔ آپ ﷺ کو کس پانی سے غسل دیا گیا؟
- ۲۔ آپ ﷺ کو کن کپڑوں میں کفنایا گیا؟
- ۳۔ آپ ﷺ پر صلاۃ جنازہ کس طرح پڑھی گئی؟
- ۴۔ آپ ﷺ کی قبر کس طرح بنائی گئی؟

## ترکہ

آپ ﷺ خود اپنی زندگی میں اپنے پاس کیا رکھتے تھے جو مرنے کے بعد چھوڑ جاتے۔ آپ ﷺ کا معمول تھا کہ جو کچھ آتا غریبوں اور مسکینوں میں تقسیم کر دیتے، اپنے لئے الگ سے ذاتی جائیداد نہیں بناتے تھے۔

آپ ﷺ کا اعلان تھا کہ ہم انبیاء کا کوئی وارث نہیں ہوتا، جو کچھ چھوڑا وہ صدقہ ہے۔ البتہ آپ ﷺ نے کتاب و سنت کی شکل میں علم کی وہ روشنی اور ہدایت کی وہ دولت چھوڑی ہے جس سے انسانیت قیامت تک فائدہ اٹھاتی رہے گی۔

## سوالات

- ۱۔ آپ ﷺ نے مرنے کے بعد کیا چھوڑا؟
- ۲۔ انبیاء کی وراثت کے بارے میں نبی ﷺ کا کیا اعلان تھا؟

## پیارے نبی ﷺ

میرے پیارے نبی مصطفیٰ ہیں سارے عالم میں ہے نام روشن  
 ”وہ خدا کا، خدا اس کا دشمن جس نے چھوڑا محمد کا دامن“  
 دامن مصطفیٰ تھانے کو تھامو قرآن و سنت کا دامن  
 آپ کا خلق قرآن میں دیکھو دین اسلام کا جو ہے مخزن  
 آؤ بھیجیں صلاۃ و سلامی رَبِّ صَلِّ وَسَلِّمْ سَلَامًا  
 بولہب تھا محمد کا دشمن وہ بنا نارِ دوزخ کا ایندھن  
 ہاں! سراقہ نُحْبِتُ نبی ہیں ہاتھ میں آیا کسریٰ کا کنگن  
 تھے سلفِ یادِ مولیٰ میں گریاں ان کی آنکھوں سے شرمندہ ساون  
 آبِ کوثر اگر چاہتے ہو پھونک دو شرک و بدعت کے خرمن  
 اے خلیق! ان کا دامن نہ چھوڑو

بھیس میں رہروں کے ہیں رہزن



(نظم)

## ان کے دامن سے وابستگی چاہئے


یہ زمیں آسمان، آفتاب و قمر، برق و انجم، سحر، یہ ہیں سب کے لئے  
 سب سے پیارے نبی، خاتم الانبیاء، احمد مجتبیٰ بھی ہیں سب کے لئے  
 ساری مخلوق میں سب سے افضل ہیں جو، وہ تو انسان ہیں، جی ہاں انسان ہیں  
 ہم کو قرآن نے یہ سبق ہے دیا، بندگی تم کرو۔ صرف رب کے لئے  
 موت اور زندگی آزمائش ہیں سب، جو بھی پیدا ہوا وہ تو مرجائے گا  
 بس وہ اللہ اک، وارث کل جہاں، وہ ہی بجا و ماویٰ ہے سب کے لئے  
 دادا آدم کو جب رب نے پیدا کیا، حکم صادر ہوا نوریوں کے لئے  
 رگل کو سجدہ کرو، حکم رب کا سنو، ورنہ تیار رہنا غضب کے لئے  
 ناری اس میں تھا شیطان اڑ ہی گیا، اور تن کر یہ بوا! مرے کبریا  
 کیسے مٹی کو سجدہ کروں؟ آگ ہوں، وہ تو مخلوق تھی ہی غضب کے لئے  
 جنت خلد میں دادا آدم سے، اور شیطان ملعون دشمن ہوا  
 پھل کھلایا انھیں، ایک نعلی ہوئی، رب نے دنیا میں بھیجا ادب کے لئے  
 دوستو ہم خطا پر خطا آرتے اور امید رحمت میں رکھے ہوئے  
 رب کی بھیجی ہدایت پہ کرنا عمل، یہ ہی کام آئے نغفران رب کے لئے  
 شرک سے بچ کے توحید کا راستہ، جس نے اپنایا باسعادت ہوا  
 اتباع نبی سے شفاعت ملے، بے اطاعت شفاعت ہے کب کے لئے؟  
 رحمت عالمیں سب سے محبوب ہوں، اے خلق ایسا ایمان مطلوب ہے  
 ان کے دامن سے وابستگی چاہئے، وہ تو رحمت تھے، ہادی تھے سب کے لئے

محمد ﷺ، عیسیٰ ﷺ، عیسیٰ ﷺ، عیسیٰ ﷺ، عیسیٰ ﷺ

## محتویات الكتاب

صفحة	الموضوعات	صفحة	الموضوعات
41	الغزوات	4	كلمة الناشر
	كتاب الله	7	مقدمة
46	الذي أنزل عليه		إرشادات
48	الحياة العملية	11	لتدريس الكتاب
52	الذكر والعبادة	12	الكلمة الطيبة
55	اللباس و الأكل والشرب	14	الولادة
58	مكارم الأخلاق	16	النسب
61	المعيشة	18	الأقارب
63	مرض الموت و الوفاة	21	الصفة الخلقية
65	التكفين والتدفين	23	الطفولة والشباب
67	التركة	26	الأزواج المطهرات
68	قصيدة	31	الأولاد
	أشعار في الترغيب في	34	النوبة والرسالة
69	التمسك بهديه ﷺ	36	سيد البشرية
		38	الهجرة







مركز التوعية الإسلامية بالاحساء



**AL-AHSA ISLAMIC CENTER**

**P.O BOX 2022 - AL-AHSA 31982 TEL - 5866672 - FAX 5874664**

**KINGDOM OF SAUDI ARABIA**

حسابات المكتب : عام ٤٦٧٧/٨ ❖ طباعة ١٨١٤٧/٦ مصرف الراجحي فرع ٣٠٨